

---

devarShikRitaM gajAnanastotram

—  
గజాననస్తోత్రం దేవరికృతమ్  
—

Document Information



---

Text title : devarShikRitaMgajAnanastotram

File name : devarShikRitaMgajAnanastotram.itx

Category : ganesha, stotra

Location : doc\_ganesha

Author : Traditional

Transliterated by : <http://www.webdunia.com>

Proofread by : Karthik Chandan.P : Amith K Nagaraj (amithkn at rediffmail.com)

Description-comments : mudgalapurANA

Latest update : March 9, 2004

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



గజాననస్తోత్రం దేవర్షికృతమ్



శ్రీ గణేశాయ నమః ॥

ముద్వదల ఉవాచ -

శాన్తి-రూప-ధరం లోభం దృష్ట్వా దేవర్షయోఽమలాః ।

గజాననం నిజం నాథం హర్షితా నేమురాదరాత్ ॥

గజాననం పూజయిత్వా విధానేన సురర్షయః ।

పునః ప్రణమ్య తం సర్వే తుష్టవుః కరసమ్పటైః ॥

(సురర్షయ ఉఃచుః -)

దేవర్షయ ఉఃచుః ।

విదేహరూపం భవబంధహారం సదా స్వనిష్ఠం స్వసుఖప్రదమ్ తమ్ ।

అమేయసాంఖ్యేన చ లక్ష్మీశం గజాననం భక్తియుతం భజామః ॥ ౧॥

ముసీన్ద్రవన్ద్యం విధిబోధహీనం సుబుద్ధిదం బుద్ధిధరం ప్రశాన్తమ్ ।

వికారహీనం సకలాంమకం వై గజాననం భక్తియుతం భజామః ॥ ౨॥

అమేయ రూపం హృది సంస్థితం తం బ్రహ్మాఽహమేకం భ్రమనాశకారమ్ ।

అనాది-మధ్యాన్తమపారరూపం గజాననం భక్తియుతం భజామః ॥ ౩॥

జగత్ప్రమాణం జగదీశమేవమగమ్యమాద్యం జగదాదిహీనమ్ ।

అనాత్మనాం మోహప్రదం పురాణం గజాననం భక్తియుతం భజామః ॥ ౪॥

న పృథ్వీరూపం న జలప్రకాశనం న తేజసంస్థం న సమీరసంస్థమ్ ।

న ఖే గతం పంచవిభూతిహీనం గజాననం భక్తియుతం భజామః ॥ ౫॥

న విశ్వగం తైజసగం న ప్రాజ్ఞం సమష్టి-వ్యష్టిస్థ-మనన్తగం తమ్ ।

గుణైర్విహీనం పరమార్థభూతం గజాననం భక్తియుతం భజామః ॥ ౬॥

గణేశగం వైవ చ బిన్దుసంస్థం న దేహీనం బోధమయం న ధున్ధీ ।

సుయోగహీనం ప్రవదన్తి తత్త్వం గజాననం భక్తియుతం భజామః ॥ ౭॥

అనాగతం గ్రైవగతం గణేశం కథం తదాకారమయం వదామః ।

తథాపి సర్వం ప్రతిదేహసంస్థం గజాననం భక్తియుతం భజామః ॥ ౮॥  
 యది త్వయా నాథ! ఘృతం న కించిత్తదా కథం సర్వమిదం భజామి ।  
 అతో మహాత్మానమచిన్త్యమేవం గజానన భక్తియుతం భజామః ॥ ౯॥  
 సుసిద్ధిదం భక్తజనస్య దేవం సకామికానామిహ సౌఖ్యదం తమ్ ।  
 ఆకామికానాం భవబన్ధహారం గజాననం భక్తియుతం భజామః ॥ ౧౦॥  
 సురేన్ద్రసేవ్యం హ్యసురైః సుసేవ్యం సమానభావేన విరాజయన్తమ్ ।  
 అనన్తబాహు మూషకధ్వజం తం గజాననం భక్తియుతం భజామః ॥ ౧౧॥  
 సదా సుఖానన్తమయం జలే చ సముద్రజే ఇక్షురసే నివాసమ్ ।  
 ద్వస్వస్య యానేన చ నాశరూపే గజాననం భక్తియుతం భజామః ॥ ౧౨॥  
 చతుఃపదార్థా వివిధప్రకాశన్తదేవ హస్తం సుచతుర్భుజం తమ్ ।  
 అనాథనాథం చ మహోదరం వై గజాననం భక్తియుతం భజామః ॥ ౧౩॥  
 మహోఽఖమారూఢమకాలకాలం విదేహయోగేన చ లభ్యమానమ్ ।  
 అమాయినం మాయికమోహదం తం గజాననం భక్తియుతం భజామః ॥ ౧౪॥  
 రవిస్వరూపం రవిభాసహీనం హరిస్వరూపం హరిబోధహీనమ్ ।  
 శివస్వరూపం శివభాసనాశం గజాననం భక్తియుతం భజామః ॥ ౧౫॥  
 మహేశ్వరీస్థం చ సుశక్తిహీనం ప్రభుం పరేశం పరవన్ద్యమేవమ్ ।  
 ఆచాలకం చాలకబీజరూపం గజాననం భక్తియుతం భజామః ॥ ౧౬॥  
 శివాది-దేవైశ్చ ఖగైశ్చ వన్ద్యం నరైర్లతా-వృక్ష-పశుప్రముఖ్యైః ।  
 చరాఽచరైర్లోక-విహీనమేవం గజాననం భక్తియుతం భజామః ॥ ౧౭॥  
 మనోవచోహీనతయా సుసంస్థం నివృత్తిమాత్రం హ్యజమవ్యయం తమ్ ।  
 తథాఽపి దేవం పురసంస్థితం తం గజాననం భక్తియుతం భజామః ॥ ౧౮॥  
 వయం సుధన్యా గణపస్తవేన తథైవ మర్త్యార్చనతన్తథైవ ।  
 గణేశరూపాశ్చ కృతాస్త్యయా తం గజాననం భక్తియుతం భజామః ॥ ౧౯॥  
 గజాఖ్యబీజం ప్రవదన్తి వేదాన్తదేవ చిహ్నేన చ యోగినస్త్వామ్ ।  
 గచ్ఛన్తి తేనైవ గజాననం తం గజాననం భక్తియుతం భజామః ॥ ౨౦॥  
 పురాణవేదాః శివవిష్ణుకాద్యామరాః శుకాద్యా గణపస్తవే వై ।  
 ఏకుణ్ణితాః కిం చ వయం స్తవమో గజాననం భక్తియుతం భజామః ॥ ౨౧॥

ముద్గల ఉవాచ ॥

ఏవం స్తుత్వా గణేశానం నేముః సర్వే పునః పునః ।  
తానుత్థాప్య వచో రమ్యం గజానన ఉవాచ హ ॥ ౨౨ ॥

గజానన ఉవాచ ॥

వరం బ్రూత మహాభాగా దేవాః సర్షిగణాః పరమ్ ।  
స్తోత్రేణ ప్రీతినంయుక్తో దాస్యామి వాంఛితం పరమ్ ॥ ౨౩ ॥

గజాననవచః శ్రుత్వా హర్షయుక్తా సురర్షయః ।  
జగుస్తం భక్తిభావేన సాశ్రునేత్రా ప్రజాపతే ॥ ౨౪ ॥

దేవర్షయ ఉఃచుః ॥

యది గజానన స్వామిన్ ప్రసన్నో వరదోఽసి మే ।  
తదా భక్తిం దృఢాం దేహి లోభహీనాం త్వదీయకామ్ ॥ ౨౫ ॥

లోభాసురస్య దేవేశ కృతా శాన్తిః సుఖప్రదా ।  
తయా గజదిదం సర్వం వరయుక్తం కృతం త్వయా ॥ ౨౬ ॥

అధునా దేవదేవేశ! కర్మయుక్తా ద్విజాతయః ।  
భవిష్యన్తి ధరాయాం వై వయం స్వస్థానగాస్తథా ॥ ౨౭ ॥

స్వ-స్వధర్మరతాః సర్వే కృతాస్త్యయా గజానన! ।  
అతః పరం వరం ధుణ్ణే యాచమానః కిమప్యహో! ॥ ౨౮ ॥

యదా తే స్మరణం నాథ కరిష్యామో వయం ప్రభో ।  
తదా సంకటహీనాన్ వై కురూ త్వం నో గజానన! ॥ ౨౯ ॥

ఏవముక్త్వా ప్రణేముస్తం గజాననమనామయమ్ ।  
తానువాచ సప్రీత్యాత్మా భక్తాధీనః స్వభావతః ॥ ౩౦ ॥

గజానన ఉవాచ ॥

యద్యచ్ఛ ప్రార్థితం దేవా మునయః సర్వమంజసా ।  
భవిష్యతి న సన్దేహో మత్స్మృత్యా సర్వదా హి వః ॥ ౩౧ ॥

భవత్కృతమదీయం వై స్తోత్రం సర్వత్ర సిద్ధిదమ్ ।  
భవిష్యతి విశేషేణ మమ భక్తి-ప్రదాయకమ్ ॥ ౩౨ ॥

పుత్ర-పౌత్ర-ప్రదం పూర్ణం ధన-ధాన్య-ప్రవర్ధనమ్ ।

సర్వసముత్కరం దేవాః పఠనాచ్చువణాన్సుణామ్ || 33||

మారణోచ్చాటనాదీని నశ్యన్తి స్తోత్రపాఠతః |

పఠకృత్యం చ విప్రేన్ద్రా అశుభం నైవ బాధతే || 34||

సంగ్రామే జయదం చైవ యాత్రాకాలే ఫలప్రదమ్ |

శత్రూచ్చాటనాదిషు చ ప్రశస్తం తద్ భవిష్యతి || 35||

కారాగృహగతస్యైవ బన్ధనాశకరం భవేత్ |

అసాధ్యం సాధయేత్ సర్వమనేనైవ సురర్షయః || 36||

ఏకవింశతి వారం తత్ చైకవింశద్దినావధిమ్ |

ప్రయోగం యః కరోత్యేవ సర్వసిద్ధియుతో భవేత్ || 37||

ధర్మాఽర్థకామ-మోక్షాణాం బ్రహ్మభూతస్య దాయకమ్ |

భవిష్యతి న సన్దేహః స్తోత్రం మద్భక్తివర్ధనమ్ || 38||

ఏవముక్త్యా గణాధీశస్త్రైవాన్తరధీయత ||

ఇతి ముద్గలపురాణాన్తర్గతం గజాననస్తోత్రం సమ్పూర్ణమ్ ||

proofread by Karthik Chandan.P (kardan5380@yahoo.com)

Amith K Nagaraj (amithkn@rediffmail.com)

---

*devarShikRitaM gajAnanastotram*

pdf was typeset on September 17, 2023

---

Please send corrections to [sanskrit@cheerful.com](mailto:sanskrit@cheerful.com)

